

Ж к 84.09  
Т 11  
s-090851

ISSN 0206 – 4261

1931 ҶУЛТАНПА ТУХАТЬ



# ТӒВАН АТӒЛ

ЛИТЕРАТУРАПА КУЛЬТУРА ТАТА ИСКУССТВО ЖУРНАЛӒ

2012 - 4



# Чун-кăмăл апатне техёмлĕ пĕçересчĕ

"Таван Атал" журналан ку каларамĕнче вулакансемпе чăваш литературин сумла тĕпчевши Юрий Артемьев тел пулать.

Юрий Михайлович – уса камалла ҫын. Перле вай хуракансем унпа юнашар ёҫлеме ҫамал теҫҫĕ. Вал яланах ҫамраксене пулашма, кирлĕ канаш пама хатĕр, ёҫтешёсене хисеплет, анланать – чан-чан ертүҫĕн ҫапла пулмалла та ёнтĕ.

Профессор ятне илме пултарна ял ачи халь ҫиччĕмĕш теҫеткерен иртнĕ пулин те спортпа тусла. "Кашни ир варманта чупмасан чунра, кĕлеткере канаҫ ҫук", – тет. Йĕлтĕрпе яранма, шывра ишме юратать, пысак тенниспа волейбол та пур унан кун йĕркинче. Пахчари ёҫсем ҫинчен те манмасть.

Ачалахĕ варҫа ҫулёсене лекнĕ Юрий Михайловичан мĕнлерех "пурнаҫ школ-ёсем" витĕр тухма тивнĕ-ши?

## Кёскен

Юрий Михайлович Артемьев (филологи аслалахёсен докторё (1993), профессор) 1941 ҫулхи карлачан 30-мĕшĕнче Канаш районĕнчи Сиккасси ялĕнче ҫурална. 1969 ҫулта Хусан патшалăх университетĕнчен вĕренсе тухна, каярах Мускавра Тĕнче литературин А.М. Горький ячĕллĕ институтĕн аспирантурипе докторантуринче вĕреннĕ. Чăваш патшалăх гуманитари аслалахёсен институтĕнче ёҫленĕ, 1982 ҫултанпа – И.Н. Ульянов ячĕллĕ Чăваш патшалăх университетĕнче. Вырас литературин кафедрине ертсе пырать.

12 кёнеке ("Этем тивёҫĕ" (1980), "Пурнаҫ чанлахёпе санарсен илемёшĕн" (1984), "Ирĕк шухашсем" (1991), "Ёмĕр пуҫламашё" (1996), "Чан тупере ҫич ҫалтар" (2010) т. ыт. те), 260 ытла статья авторё. "XX ёмĕр пуҫламашĕнчи чăваш литератури" (1992) тĕпчев чăваш литературоведенине тата ытларах аталанма пулашна пысак утам пулса тана.

И.Я. Яковлев хайлавёсен, докуменчёсемпе ҫыравёсен пуххине пичете хатĕрленĕ, К. Ивановпа Ҫеҫпĕл Мишши, В. Рзайпа Е. Еллиев, А. Артемьевпа А. Емельянов пултарулахе тĕплĕн тĕпченĕ. Республикăри хаҫат-журналсар пуҫне "Дружба народов", "Волга", "Филологические науки", "Вопросы литературы" журналсенче, "Литературная Россия" хаҫатра нумай пичетленнĕ.

Француз чĕлхине пĕлет, нимёҫ, испан, итали чĕлхисем те илĕртеҫҫĕ ана. Альфонс Доде, Андре Моруа хайлавёсене французларан чăвашла тўрремĕн куҫарать.

И.Н. Ульянов ячĕллĕ Чăваш патшалăх университетĕн диссертаци канашĕн, Чăваш патшалăх гуманитари аслалахёсен аслалах канашĕн, нумай томла Чăваш энциклопедийĕн редколлегийĕн тата редсовечĕн членĕ.

## Уйах ҫутинче тепёр тёнче

Ҫулсем иртсе пына май ытларах та ытларах туртатъ чуна таван яла. Студент чухне ялан киле каяс килетчѐ. Пирѐн ял Сиккасси питѐ илемлѐ выранта ларать. Йѐри-тавра – ытарайми варман, пысак пѐве те пур. Каникул вахатѐнче канмал-липех канна. Ирхине тухса каятан та – кунѐпе... Тѐлѐнмелле пулин те, ҫѐрле пулла ҫуреме питѐ юрататтам. Силос, кукурус тавраш хатѐрлесе хураттам та пуласем валли, каҫхине уйах тухсассан кайса лараттам валтапа пѐве хѐррине. Чехован пѐр калавѐнчи пек шыв ҫинче саралса выртакан уйах ҫутине санаса лараттам – ҫут ҫанталакан илемне курма пѐлмелле-ҫке-ха. Шыв ҫийѐ йалтартатса тарать, пуллисем тата вѐлт те вѐлт выляма пуҫлаҫҫѐ ир еннелле...

Ирхине ферма хѐрѐсем бидонѐсемпе чанкартаттарма пуҫлаҫҫѐ. Вѐсем ѐне-сене суса пѐтерсен кѐтуҫ пушшипе шартлаттарни илтѐнетчѐ. Эпѐ ларна вырантан ал тупанѐ ҫинчи пек куранатчѐ кѐту Тупартан ҫырми хѐррипе хапарни.

Студент тесе пуль колхоз ѐсне пит яваҫтарман мана. Утара ҫуреттѐм вара. Кукаҫи те, кукка та аста утарҫасем пулна. Ҫѐршер вѐлле тытатчѐҫ. Вѐсемпе пѐрле эпѐ мѐн пѐчѐкрен вѐлле хурчѐсене санаса уснѐ. Ултта тултарна хыҫҫан кукаҫипе утартах пуранаттам. Ҫалкуҫ шывне ѐҫсе, варман парнисене ҫисе уснѐ. Ҫут ҫанталакан варттанлахѐсене пѐлме пуҫласан хама питѐ телейлѐ туяттам. Кайака тухас пекех туйанатчѐ.

Темиҫе ҫул каялла Ишлейре ҫурт тусассан виҫѐ вѐлле лартса пахначчѐ эпѐ. Чире пула пѐтрѐҫ. Кашни хайѐн выранне, ѐсне пѐлет. Вѐсен йыш пурнаҫѐ, ѐсе пайлама пѐлни мѐн тери тѐлѐнмелле! Ҫут ҫанталак мѐнле асла туна вѐсене! Пылѐ мѐнле паха. Вѐлле хурчѐсене санасан пуранма вѐренме пулатъ.

## Варҫа ачи

Пирѐн ҫемьере тавата ача, эпѐ тата иккѐмѐш пуҫлахран виҫѐ йамак. Анне, Екатерина Васильевна, темле ҫапла уҫтерме пѐлнѐ пире – уйарса тамастпар аттесене пахса. Халь те эфир пурте питѐ туҫла. Пѐр-пѐринпе ҫыхану тытсах таратпар. Пурте асла пѐлүллѐ, ҫемьеллѐ. Икѐ йамак Шупашкартах, Елена – куҫ тухтарѐ, Люба – биолог. Анастасия Уренгойра пуранать, вал химик-технолог.

Ачалаха аса илес пулсан, пѐрремѐш аса илү эпѐ таваттара чухнехи пуль. Урампа шеренгапа резерв салтакѐсем утаҫҫѐ. Эпѐ чурече ани ҫине танан та вѐсенчен куҫ илми пахса таратап. Мана ун чухне куҫсар асаннепе хаварна та урама тухайман ѐнтѐ эпѐ. Каярахпа, варҫан таваттамѐш ҫулѐ пына чух, фронтран тавранма пуҫларѐҫ. Пѐри урине хаварна варҫа хирѐнче, тепри – аллине. Атте варҫаран таврансан ун чѐрҫи ҫинче ларнине аставатап тата. Унан наградисене ытараймасар пахнине, пѐчѐк пурнесемпе сѐртѐннине...

Фронтран тавранайнисен хайсен фольклорѐччѐ. Мана питѐ интереслѐччѐ вѐсемпе – юмахри паттарсем пек куранаканскерсемпе. Вырасла пѐлмен пулин те вѐсенчен юрасем вѐренеттѐм. Хирте пурте пѐрле ѐҫлетчѐҫ, юрлама, шутлеме вай тупатчѐҫ. Хѐрарамсем унтах вѐсем валли пысак сара хуранѐпе апат пѐҫеретчѐҫ. Мѐн тери тутла пек туйанатчѐ уйри яшка! Пѐр пысак, варам аварла ҫапала ярса параҫҫѐ те – рехетленсе ҫиетѐн.



*Таван килте: амашё Екатерина Васильевна, йамакёсем: Любовь (юнашар), Еленапа Анастасия (сулахайран сылтамамлла)*

### Ёҫ пуҫа уҫалтарать

Шкулта вёреннё чухнех таван чёлхепе литературана ҫав тери юрататтам. Сочиненисем лайах ҫыраттам. Софья Константиновна Суранова вата учительница пурччё пирён. Питё ыра камалласкер, хавхалантарма пёлетчё. Паянхи пек аставатап пёрремёш хут ирёклё темәпа сочинени ҫырнине. Вёрентекен ман ёҫе вуласа тухрё те ҫав тери мухтаса пётөрчё вара.

Нимёҫ чёлхи урокёсене килёштереттём. Учителё те мана юрататчё. Тёлёнсе каймамлла, ман характер ҫаплаччё, педагог мана юратать пулсан, килёшмен предметпа та пуринчен лайах вёренме пултараттам. Вёрентекене пула предметран сивённи те пулна.

Пиллёмёш-улттәмёш классенче стена хаҫачё каларма пысак хут листи, ача-сем ҫырнә теміҫе заметка киле парса яратчё учитель. "Ыттине хав үкер, хав сыр", – тетчё. Ҫиччёмёш кпасра чухне литература кружокне ҫүреме пуҫланаччё. Савасем ҫыраттамар. Чанласа вулама пуҫларам ун чухне, кёнекесене чаннипех «тапаннәччё». Чавашла куҫарна "Одер ҫинчи ҫуркунне", "Пуҫсар юланут", "Робинзон Крузо", "Спартак" хайлавсене шёкёлчесе тухначчё. Пёррехинче математика урокё вахәтёнче чёркуҫси ҫине хунә та Войничан "Паван" романне варттан вулатап. Учитель асархарё те парта айёнчи кёнекене кап! тытса илчё манран. Ҫуркуннеччен таварса пamarё. Шкулти библиотекаран урах пamarёҫ. Клуб кёнекисемпе таранса пурәннәччё вара. Мён вуланине тетраде ҫырса пыраттам.

Эпё кёҫён классенче вёреннё чух пирён ялти шкулта ҫичё класс ҫеҫчё. Малалла вёренме Шаккала е Канаша каясси ҫинчен шутлаттамар. Манан тем пысакаш теее, эпё шап та лап саккармёш класа каяс ҫул шула пысакпатрёҫ. Вара таван ялтах шкул пётөртём.



Сиккасси школәнче пёр класра вёренекенсемпе (сулахайран таваттамёш).  
8-мёш «А» класс. 1955 ç.

Тумтир тёлёшёнчен питё чухан пулни камала пасатчё. Сайра хутра атā илсе пани пулна, ана та кашни кун таханман. Шкултан вёренсе тухсассан Омск хулине чукун сул юсана сёре тухса кайрам. Икё сула яхан унта пултам. Сынпа каласма, йывар ёсрен харамасар пуранма унта вёрентём те ёнтё. Сан-сурам та унтах сирёплечё. Пахмасарах йывар рельссемпе шпаласене сапа-сапа вырнастарма пусланаччё. Унта вёт пёр сантиметр та йанашма юрамастчё. Сын теме те вёренет сав. Хаварт ханахрам унти пурнаса. Вакурра пурте пёрле сёр кашаттамар. Хавасла пек туйанатчё ун чух пурнас, нимёнле йыварлаха та туйман. Ним ытлашши те кирлё пулман вал вахатра.

Ёс уксипе тум туянначчё. Салтака кайма хут илсен малтан яла таврантам та, купаспа баян туянначчё вара ун чухне.

Шапана питё тав таватап, пысак шул пулчё маншан чукун сул синче ёслени. Халь эпё сур кун сётел хушинче ёслесе ларма пултаратап, тепёр суррине пахчара е вэрманта ирттеретёп. Хул-сурам хускану ыйтатъ. Пёр сёрте ларни сыншан усалла мар, пуса сёс ёслеттермелле мар – кёлеткене те хускатмалла. Ыванны йалтах иртсе каять вара – ёс чуна та, пуса та усалтарать. Саплах эпё кёнекесем сырнā, диссертацисене хатёрленё. Спорта, ёсе юратман пулсан кун чухлё ёслей-местёмех пуль тетёп.

Салтакра пулни характера та, кёлеткене те, ас-хала та вайлатма пулашрё. Нумайашё вахат сұхатрам тесе кулянатъ. Маншан сұхату пулмарё сехметре тани. Сержантсен школәнче вёрентём. Отделени командирё пулса килтём унтан. "Дедовщина" текенни пулман пирён. Шутлени сёс пулна – сываракана минтерпе пени, самахран. Пёр йыш пулна эфир, салтаксем, ун чухне. Ывалām вара Чечняра пулса килчё. Такама пахнā ман Атнер, питё сирёп камалласкер. Сапах таврансассанах макарни те пулна. Вал каласа панисене лапкан итлесе ларма сук – чуна пырса тивессё. Халь ура сине тачё, иккёмёш асла пёлу илет.

## Мёнле җемье – җаван пек пурнаҗ никёсё

Совет саманинче, төрәссипе каласассан, патшалах уйрам җын кил-йышне те самса чикме юрататчө. Пухусенче упашкипе арамё икё төрлө шу хашласа пёр-пёринпе ташмана тухса кайни те пулна. Кукашшөне сутна Павлик Морозовран паттар туса хуна таха. Китай философийё килёшет мана: "Асу темле йанаш туна пулсан та санан анах хутёлемелле, ун майлах пулмалла". Хёвел тухаҗ халахёсен аслисене хисеплеме вёрентни уйрамах паларать. Пирён мёнле идеологи?

Юрать, ман җемьери лару-тарава пырса тивмен самана тунтерёсем. Машарам Ангелина Георгиевна – педагог. Эпё Писательсен союзён председателён җумё пулса курначчө те каҗсерен киле вахатра җитейменни те, җёрле ханасемпе җурени те час-часах пулна. Арам анланатчө, ахальтен чаркашланса чашак-тирөк шакартаттармастчө. Вал та манан яланах килте пулаймастчө те-ха – каҗхи шулта ёҗслерё ёмёрёпех. Арҗын алли җеҗмар, хёрарам алли җитменни те хуҗсалахра түрех куранать. Упраса хаварайрамар чиперех җемьене, тавах Турра. Йыварлахсем пирён җемье никёсне җирёплетрөҗ җеҗ.



Машарёпе Ангелина Георгиевнапа,  
1971 җ

## Ёмёт

Пирён ял җыннисем җывахри тутар ялёмемпе хёр парса-илсе тана. Кун пек хутшанса тани сахал җаваш ялёмсенче. Тутар ялөнченех куҗса килнө пуль пирён ман асаттесем тесе шутлатап. Ял сиксе ларса Сиккасси пулса таман-ши? Ялтан вунә җухрабра, тутар ялө җумёнчех җёр пурччө тата пирён ялан – лавсемпе кайса тыра вырса килсе танә каырах. Историине пахсан питё интереслө, төпчес килет те вёт ял аҗтан пуҗланса кайнине... Хамаран тымарсене пёлмеллех.

1921 җулта пирён ялта палхав пулса иртет. Продразверсткапа килнө Малинкина хирөҗ танә ял халахө, каман парас килтёр тарпа җитөнтөрнө тырра, җемийне выҗса хаварса?! Пирён җынсем пит йавашах мар җав. Икё кунтан яла салтаксем килеҗсө те 28 арҗына җырмана илсе тухаҗсө, судсар-следствисёрех персе паыхаҗсө. Ман асатте те лекнө унта. Юман юпи ларать кив масар җынче. Асаттепе ытти ял җыннисене асанса йёркеллө палак туса лартас ёмёт пур манан.

Кукаҗи палхав вахатөнче хаталса юлайна – палхав пөтиччен Тавай енче, Тёмер ялөнче пытанна. Нэп пуҗлансан шыв арманө илсе юлать вал. Чипер пур-



6 султи ывалёпе Атнерпе. Пицунда. 1977 с.

анас тенё пуль ёнтё. Анчах малалла пурнасра мён пулассине кам пёлет? Арманёнче нумай ёслесе те ёлкёреймен пуль...

Асаннен ашшё Сергей Мурзуков (мәрса йахёнчен) чиркү старости пулна, Николай Васильевич Никольскипе ғыру сүретнё, Хусантан чавашла кусарна чиркү кёнекисене илсе килсе сутна. Гуманитари институтён архивёнче упранассё халё вал ғырусем. Асаннен шаллё, Василий Мурзуков, чиркү сүмёнче юрласа уснёскер, совет саманинче ялта хор йёркелесе нумай сул ертсе пына.

### Шәпана уләштарна йыхрав хучё

"Халәх тәшманён" манукё пулна эпё. Юрать мана пит пырса тивмен сакә. Вёренме кайма та ним те чарман мана. "Тухас хапхи" текен Хусанта әс пухнине тем тери телей выранне шутлатәп. Ахальтен-им Хусанпа Чёмпёре культура йависем тенё хай вахатёнче? Наука сывләшне унта чәннипех туяттәм. Шел кунта, Шупашкарта, эпё сав сывләша туймастап халё те. Наука шайёнчен килет вәл. Хусанта тахсанхи традицисем упранассё. Ученәйсен миҫе аравё вёренсе тухнаши вәл университетран? Пирён Иван Яковлев та унтах әс пухна.

Виҫсёмёш курсран пусласа ирёклё расписанипе вёреннё эпё. Предметсене те суйласа илме ирёк пурччё. Программәна кёртнё кёнекесене сес вуламастам, каярах кирлё пулать тесе никёс хывса пына ун чухнех. Хаман пётёмёшле эрудипе культуранә үстерес тесе искусство, музыка историйёсене тёпчеттём. Пёрремёш курсри пек "виҫсё" палласем илесси пётрё ун чух. Чаваш литературине тёпчеме тытантам. Вёрентекенсем те ырлатчёс эпё суйласа илнё темасене. Каярах вара "Константин Иванов пултаруләхёнчи романтизм" темәпа диплом ёсё хатёрлерём.

Пёррехинче, К.К. Петров кандидат диссертацине хётёленё чух, Хусана Чавашран Михаил Яковлевич Сироткин профессор пыначчё. Манән преподаватель Николай Александрович Гуляев ман сине катартначчё әна ун чух: "Сак ачана ан



ҘыравҘасемпе пёрле. Г. Юмарт, Хв. Уяр, Н. Стуриков. «Силпи» кану Ҙурчё. 1991 Ҙ.

Ҙухатар". "Гире специалистсем кирлё", – терё Сироткин. Чанах та, манса кайман вёсем мана, вёренсе пётерсен чёнсе ячёс. Манан ун чухне распределенипе Тутарстанри Аксу районне тухса каймаллаччё. Тутар Республикин Ҙутёс министре патне кёрсе татам йыхрав хучёле. "Эсё, ачам, хаван халахушан кирлёрех", – терё те Махмутов ала пусрё, анасу та сунчё. Шупашкарта Тёпчев институтёнче ёслеме пусларам Ҙапла. Самах май каласан, министрсем ун чух ним те мар йышанатчёс. Аксава кайса тёпленнё пулсан пурнас урапи урах Ҙулпа каятчё пуль...

### Наука ёсё киленёс кўрет

Ёмёр таршшёпех юратна ёсепе пуранатап – пёрре те кичем мар вара наукара. Хаш чух Ҙаканшан укса тўленинчен те тёлёнетёп. Чун киленёсё те-ха ку ёс маншан. Ку вал – телей. Тёнче литературин институтён Ҙумёнчи аспирантурапа докторантурапа питё интереслеччё. Чапла ученайсемпе каласни, вёсем ман ёссене сўтсе явни халё те асра. Тёпчевсем, критикалла статьясем Ҙырма Ҙамал мар, паллах – теори енёпе вайла аталанмалла малтан. Ҙамрак чух питё вёри статьясем Ҙыраттам илемлё литература Ҙинчен. Эп иртсе кайна выранта "Ҙёр Ҙунса-хуралса" юлатчё. Нумайашё малтан кўренетчёс, кайран Василий Апентейпе Александр Артемьев майлах пырса ала тытни те пулна.

Литература критики маншан ала май ёс. Теорине тёплён пёлмесёр лайах критик пулаймастан. Пит сапайла куранмасан та калатап, эпё – теори енёпе вайла хатёрленнёскер, пёр ўркөнмесёр терлё халахан литературине, искусствине тёпченёскер. Мёншён тесен "хура ёсрен" хараман, пуласлахшан вёренме тарашна. Тўрремён калама тарашатап. Ҙиелтен сюжет каласа каякансене лекет манран, санарсен характерёсем хавшак пулсан, кивелсе кайна тема суйласа илнё пулсан (авторёсем актуалла теҘсё пулин те) ырламастап.

Паян пирён литература питё улшанчё. Пасар тапхарёнче пуранатпар тетпёр. Идеологи те урах. Совет саманинче ҘыравҘасем кёнеке мёнле сутанаси Ҙинчен хуйхарман. Литература ёсёпе, чаннипе каласан, талантла Ҙынсен Ҙес лармалла. Пайта илесси Ҙинчен шутламалла та мар. Майёпен Ҙакан патне Ҙитетпёрех



Ветеран преподавательсен кросё. 1-мёш вырана тухас умён. 2003 с.

тетёп. Çер-çёр писатель кирлэ те мар чаваша. Графомансем литература тёнчинчи çанталака пурпёр улаштараймёс, поэзипе проза техёмне витём куреймёс.

Чавашан паян 10-15 писатель пулсан та çителёклёччэ. Вёсем чавашан ас-камалне, ёмётне, хуйхи-суйхине, пуласлахне, идейине тёлё-йёрёпе анланса çырса усса катартас пулсан эпир телейлэ халах пулаттамар. Шел, литература каçсалакёнче халь çёршер ремесленник. Пирён чуна хускатаймаççё, апла мён тума кирлэ вёсем? Чун-камал апачё кирлэ. Халах умёнче парамлэ эпир паян. Вёл кётнине параймастпар.

Тепёр енчен пэхсан, нимле литература та талантсёнчен çеç тараймасть. Вårманах илер-ха, унта төреклё юман, йåрас хырсем айёнче вёллех те пур... Тёмсен хушшинче çамрак юман хунавё те çитённё йывåссен хёттинче вай илсе çёлелле хåпарё вåхачё çитсен. Шанчаксар пурånма сук. Литературара çенё шухаш-туйåм шыракансем пурри савånтарать. Пирён литературара сиплэ улшånусем пуласса шанса таратåп.

**Пичете Надежда Осипова хатёрленё**